

యుద్ధ సంచిక.

కాల్యం I.]

మద్రాసు : 1941 వ సం॥ మే నెల 3 వ తేదీ శనివారం

[నె 7 రూ

ఈ వారంలో యుద్ధ వార్తలు.

విమాన దాడులు.

బ్రిటిష్ విమానాలు ఈవారం, ఇదివరకువలె రాత్రుల యంత్రాకం, పగలుగూడ జర్జనీకృతమున శత్రు ఆక్రమిత ప్రాంతాలపైను తీవ్రమగు దాడులు సాగించుచు, అపార మైన నష్టం కలుగజేశాయి. 24 వ తేదీ రాత్రి, జర్మనీలో నౌకా నిర్మాణశాలలు అధికంగాగల కీలురేవు పట్టణంపై, విల్ హెల్మ్ హాఫ్ మీద, చాలా బ్రిటిష్ విమానాలు కెరళీలవలె వల్లె చాలగంటుపి నేవు అగ్నివర్షం కురిపించాయి. ఆ పట్టణాలలో చాలమంటలు లేచి, అనేక గంటలవరకు తగులబడుచునే వున్నాయి. “ కొంత నష్టం ” కలిగిందని జర్మను అధికారులే ప్రకటించుకున్నారు. జర్మను ఇనుప ఫ్యాక్టరీలుగల ఇబ్జ్ డిక్ అనే పట్టణముమీదగూడ చాల బాంబులు వేశారు. 25 వ తేదీ పగలు నార్వే ప్రాంతంమీద దాడులు సాగించిన బ్రిటిష్ విమానాలలో ఒకటి 16,000 టన్నుల పరిమాణంగల స్పెల్టె నౌక నొకదానిని బాంబులువేసి ముంచివేసింది. హాలెండు సముద్రప్రాంతంలో గూడ కొన్ని శత్రునౌకలు ముంచి వేయబడ్డాయి. శత్రువారం రాత్రి కీలురేవుమీద బ్రిటిష్ విమానాలు మరల దాడి సాగించి క్రొత్త రకపు భయంకర మగు వేలుడు బాంబులను వందల కొలదిగా వర్షించాయి. పగలు, హాలెండు, డెన్మార్క్ రేవులపైన దాడులు జరిపాయి. హాలిగో లాండుపట్ల రెండు శత్రువు స్పెల్టె నౌకలు ముంచివేయబడ్డాయి. ఈ దాడులనుండి 2 బ్రిటిష్ విమానాలు మాత్రం తిరిగిరాలేదు. శనివారంనాడు, జర్మనీయందలి పెద్ద పట్టణాలలో రెండవదగు హాంబర్గుపైన దారుణమగు దాడిని సాగించాయి. జర్మనీలోని ఎండెక్, బ్రెమర్ హాఫ్, కాక్సుహాఫ్ రేవులపైన వందలకొలది అగ్ని గోళాలను బ్రిటిష్ విమానాలు వర్షించినట్లయి. ఆ నాడు రెండు విమానాలు తిరిగిరాలేదు. ఆదివారం నాడు, జర్మనీలోని కొలోన్ మొదలగు పారిశ్రామిక ప్రదేశాలమీదను పెద్ద దాడినే సాగించాయి. కొలోన్ లో చాలమంది హతమైన సజ్జం కలిగిందని జర్మనులే అంగీకరించారు. సోమవారం రాత్రి పెద్ద బ్రిటిష్ విమానదళం, ప్రాన్సు తీరమునగల బ్రెస్టురేవునందింకను నిలబెట్టున్న జర్మను యుద్ధనౌకల వైవందల కొలది బాంబులు వర్షించినట్లయి. మంగళవారం రాత్రి జర్మనీ నైరుతి భాగమునగల సుప్రసిద్ధ పారిశ్రామిక నగరమగు “ మాన్ హీం ” మీద భయంకరమగు దాడి జరిపాయి. దానితోబాటు ‘ రాటర్ డాం ’ పట్నంలోని నూనె గిడ్డంగుల మీదగూడ బాంబులు వర్షించాయి. ఏప్రిలు 30 వ తేదీన ఎండెన్ కీలు రేవులపట్లను నౌకా నిర్మాణశాలను, బర్లిన్ నగరాన్ని యెదిర్చి వేలకొలది బాంబులువేసినట్లయి.

ఏప్రిలు 24 వ తేదీ గురువారంనాడు రాత్రి జర్మను విమానాలు బ్రిటనులో తూర్పు భాగమునను, దక్షిణ ప్రాంత రేవు పట్టణాలమీదను పెద్దదాడినే సాగించాయి. కాని దక్షిణ ప్రాంతపు ఒక్క చిన్న జిల్లామీద తమ దాడిని మరింత కేంద్రీకరించాయి. లండనుపై నాటిరాత్రి విమానదాడులు జరుగలేదు. ప్రాణనష్టముగూడ చాల తక్కువ. శత్రువారంనాడు బ్రిటనుపై పగలు దాడుల తక్కువగ జరుగలేదు. ఆరోజు రాత్రిమాత్రం ఇంగ్లాండు ఈశాన్య తీరపురేవులపై శత్రువిమానాలు తమదాడిని కేంద్రీకరించాయి. అస్త్రీకి కొంతనష్టం కలిగింది. బర్లండులో అలష్టరు మీదగూడ బాంబులు పడ్డాయి. బ్రిటిష్ దక్షిణ తీరంలో బాంబులవలన చాలమంది మరణించిరి. శనివారం రాత్రి, శత్రులు, పడమటి తీరానగల మెర్సిన్ నైడు రేవుపై చాల తీవ్రమగుదాడి జరిపాయి. వానివలన ప్రాణ నష్టంమాత్రం ఎక్కువగా గలుగలేదు. ఉత్తర భాగంలోను, మిడ్లండునందుగూడ, టైనుండి వందలకొలది బాంబులు పడుచు, కొంత నష్టంకలుగ చేశాయి. ఆదివారం రాత్రి, లండనుపై విమానదాడి జరుగలేదు. దక్షిణ తీరపు పార్టునుతు రేవుపైన మాత్రం శత్రువులు తమ శక్తిసంతను కేంద్రీకరించి వేలకొలది బాంబుల వర్షించారు. చాలనష్టం కలిగింది.

సోమవారం రాత్రి బ్రిటను లోపల ప్రాంతములలో బాంబులు పడినవిగాని, అన్నిటికంటెను మరల స్లిమత్ రేవుపైననే శత్రులు తీవ్రమగు దాడిసాగించారు. ఆ దాడి చీకటి పడగానే ప్రారంభమైనది. మొదటి ప్రాంతంలో 10 వేల బాంబులు పడినవి. దాడి అనేక గంటల నేవు జరిగింది. కాని జన నష్టం యెక్కువ లేదు. ఈ విధంగా పదేపదే దాడులు జరుగుచుండటంవలన, అధికారులూ పట్నంలో కొంతభాగం ఖాళీచేయించు నిశ్చయించుకున్నారు. మంగళవారం రాత్రిగూడ తిరిగి స్లిమత్ పై ఇంత తీవ్రమగు దాడినే సాగించారు. కాని ఆ దాడిలో 8 శత్రు విమానాలు పడగొట్టబడెను. ఏప్రిలు 30 వ తేదీన బ్రిటనుపై విస్తారమగు విమాన దాడులు—రేవు. మే 1 వ తేదీన పగలు దక్షిణ తీరపు పట్నాలపై స్వల్పమగు దాడులు మాత్రమే జరిగెను. ఇంతవరకు బ్రిటనుపై దాడులవలన 29 వేల ప్రజలు మరణించిరి, 40 వేల మందికి గాయములు తగిలెను. ఏప్రిలు నెలలో శత్రుల రాత్రి విమానాలు 69 పడగొట్టబడెను. మార్చి నెలలో బ్రిటనుపై 100 జర్మను విమానాలు పడగొట్టబడ్డాయి. వీనిలో 75 రాత్రి దాడులలో పడగొట్టబడినవి. ఏప్రిల్ నెలలో 367 శత్రు విమానాలు ధ్వంసం చేయబడ్డాయి. 170 బ్రిటిష్ విమానాలు నష్టం అయినాయి.

ప్రధాని చర్చిలు, నౌకామంత్రి ఎ. వి. అలెగ్జాండరు మొదలగు బ్రిటిష్ నాయకులు, శత్రుదాడులచే చాలనష్టపడిన మాన్స్టర్లు, లివర్పూలు, స్లిమత్, పార్టుమత్ మొదలగు

వట్టుకముల దర్శించవచ్చు అవటి ప్రజలు కనుపరచుచున్న దైర్యసాహసాలను, తమకింత నష్టం కలుగజేసిన జర్జనలకు ప్రతికారంచేయాలని వారేతనుపరచిన కృతనిశ్చయాన్ని ప్రశంసించారు.

అఫ్రికా, మధ్యధరా రంగాలు.

తూర్పు ఆఫ్రికా రంగంలో బ్రిటిషు సామ్రాజ్య నైన్యాల, యింకను అవటజట దాగియున్న ఇటాలియను నైన్యాలను వెదకి పట్టుకొని దేశాన్ని శత్రు రహితంగా చేస్తున్నాయి. ఎరిట్రీయానుండి కొంత నైన్యంతో పారిపోయిన ఇటాలియనుల పూస్కె నేనాని, అబిసినియాలో 8,000 అడుగుల యెత్తునున్న డెస్సే అనే కొండదుర్గ ప్రాంతానికి మరలిపోయాడు. అతనిని వెంటాడుచున్న బ్రిటిషు నైన్యాలు గురువారం రోజున డెస్సేని సమీపించి శత్రులను యద్ధంలోనికి దింపాయి. ఆ యద్ధంలో 800 ఇటాలియనులు హతులై నారు. 8,000 ఖైదీలుగా పట్టుపడ్డారు. దుర్గం బ్రిటిషు సేనల వశమైనది. మోటా అనే దుర్గాన్ని కూడా బ్రిటిషు వారాక్రమించారు. 26 వ తేదీ సాయంత్రం, దక్షిణంనుండి వచ్చిన బ్రిటిషు నైన్యాలు, తీవ్రమైన యద్ధంలో శత్రుల నోడించి డెస్సే దుర్గాన్ని ఆక్రమించాయి. చాలమంది శత్రు సైనికులు ఖైదీలుగా చిక్కారు. మిగతా నైన్యం, యింకా పశ్చిమంగా గోండాల్ అనే పర్వత దుర్గంవైపునకు వెనుకకు మరలి పలాయనమైపోయినది. ఇటాలియను రాజ ప్రతినిధి యగు డ్యూక్ ఆఫ్ ఆసోటాగారి నైన్యాలు గిమ్మదుర్గ ప్రాంతంలో వున్నాయి. ఇటాలియను నైన్యాలలోని అబిసినియనులు వందలకొలదిగా వచ్చి బ్రిటిషు బలంతో చేరుతున్నారు.

అబిసినియాలో చాల ప్రాంతాలలోను, మాజీ చక్రవర్తి ఫతాకం యెగురుతున్నది. రాజధానియగు అడిస్ అబాబాలో, చక్రవర్తికి ఘనమగు స్వాగత మొసగుటకు ప్రజలు సన్నాహాలు చేస్తున్నారు.

లిబియాలో (ఉత్తర ఆఫ్రికా) టిపోలీ, బెంహజీ రేవులమీద బ్రిటిషు విమానాలు ప్రతిదినం దాడిసాగిస్తూ, శత్రువులు ఆ ప్రాంతాలలో సైనికులను ఆయుధసామగ్రిని తెచ్చి దింపుకోడానికి వీలులేకుండా చేస్తున్నాయి. టోబ్రూకు రేవు దుర్గంవద్ద శత్రువులు, దుర్గాన్ని భేదించుకు ప్రవేశించడానికి చేస్తున్న ప్రయత్నాలు వీటి ఫలింతుతులేదు. లోపల నున్న బ్రిటిషు సామ్రాజ్య నైన్యాలు, ఆకస్మికంగా బయటకువచ్చి శత్రుల వెబడుచు చాల నష్టంకలిగిస్తున్నాయి. 24 వ తేదీన 127 గురు శత్రు సైనికులను ఖైదీలుగాగూడ పట్టుకున్నారు. 25 వ తేదీన శత్రు విమానాలు కొన్ని వచ్చి, టోబ్రూకుపై బాంబులు వేయడం ప్రారంభించాయి. క్రింద క్రికేటు అడుకొనుచున్న బ్రిటిషు సైనికులు, ఉక్కు టోపీలను ధరించడానికి ఒక డ్లంబూత్రం అగి, తరువాత అంత శత్రు విమాన దాడిలోగూడ యథాపూర్వకంగా తిరిగి తమ ఆటను సాగించుతున్నారు. మే 1 వ తేదీన జర్జనలు టోబ్రూకు దుర్గపు వెలుపలి ప్రాకారాలను చేదించగల్గినట్లు వార్తలు వచ్చాయి.

లిబియాకు-ఈజిప్టుకు సరిహద్దులలోమాత్రం జర్జన-ఇటాలియను నైన్యాలు, సోల్లందుర్గంవద్ద చాలచోట్ల సరిహద్దుదాటి 26 వ తేదీన ఈజిప్టుపై దాడి ప్రారంభించాయి. 27 వ తేదీన సోలంను ఆక్రమించి, 6 మైళ్లవరకు వచ్చాయి. కాని బ్రిటిషు నైన్యాలు, వాని నవట ప్రతిఘటించి నిలపి వేశాయి. ఈ రంగంలోనికి, బ్రిటిషు అధికారులు, తూర్పు ఆఫ్రికానుండి, గ్రీసునుండి అతివేగంగా నైన్యాలను తెచ్చి దింపుచున్నారు.

శత్రులు ఇటలీనుండి, ఉత్తరాఫ్రికాకు నైన్యాలు వంపడానికి వీలులేకుండా చేయడానికిగాను బ్రిటిషు నాకాదళ విమానాలు మధ్యధరా సముద్రంలో కాపలాకాస్తున్నవి. లిబియానుండి ఈజిప్టువరకు, లిబియానుండి టర్కీవరకు గూడ శత్రునాకలు ప్రవేశించ వీలులేకుండా, సముద్రమంతా మందు గనులను మాలుకెట్టినవి. బ్రిటిషు విమానాలు ప్రతిరోజూ, లిబియా తీరమందలి టిపోలీ, బెంహజీ, వెనినా రేవులలో వైకి జని బాంబుల వర్షించి, రేవులను శిథిలం చేసి వస్తున్నాయి. వెనుకనున్న బాటలను, సరఫరా బండ్లను భగ్నంసంచేసి, శత్రు నైన్యాలకు సప్లయలు అందకుండా చేస్తున్నాయి.

బాలర్-ను రంగం.

బాల్కన్-నురంగంలో యద్ధ పరిస్థితులు ఈ వారం విషమించి, గ్రీసులోని సామ్రాజ్యనైన్యాలను, బ్రిటిషు అధికారులు మరలించుకున్నారు. గ్రీసు రేవులనుండి నైన్యాలు నాకలలో నెక్కి సురక్షితంగా ఆఫ్రికాకు చేరవరకు, గ్రీకు నైన్యాలును బ్రిటిషు నైన్యాలలో కొంత భాగమున్ను శత్రులను, “ధర్తాపతి” కనుఘ వద్దనూ, తరువాత దానికి దక్షిణంగానూ నిరోధించి యుతాయి. శత్రులు మిత్రమండలి సైనిక వంక్తులను చేదించవలెనని యంతో ప్రయత్నించారు కాని, వారికి సాధ్యంకాక పోయింది. తమ అవసరం తీరన పిదప ఈ నైన్యాలు క్రమంగా వెనుకకు తగ్గడం ప్రారంభించాయి. 27 వ తేదీ ఉదయం 9 గంటలకు జర్జను నైన్యాలు, గ్రీసు రాజధానియగు యెథెస్సు నగరాన్ని ప్రవేశించి దుర్గంమీద తమ పతాకాన్ని నాటుకున్నాయి. మిత్రమండలి సేనలు, ఇంకా దక్షిణంగావున్న “వెలిప సీస్” ప్రాంతాలను చేరినాయి. ఆ ప్రాంతపు రేవులనుండి, ఇంకా మిగిలియున్న బ్రిటిషు నైన్యాలును ఉపసంహరించుకొను పని జయప్రదంగా సాగుతున్నది. “వెలిప సీస్” నందు కొన్ని బ్రిటిషు నైన్యాలు గ్రీకు నైన్యాలు 30 వ తేదీ వరకుగూడ ప్రతిఘటించుచునేఉన్నవి. 30 వ తేదీన తమ నైన్యాల దక్షిణ తీరం చేరాయని జర్జనులు ప్రకటించారు. గ్రీసునకుపోయిన 60 వేల బ్రిటిషు సామ్రాజ్యనైన్యంలో 45 వేలు తమ ఆయుధాలతోసహా సురక్షితంగా తిరిగివచ్చినవని వర్చిలు ప్రధాని బ్రిటిషు పార్లమెంటు సభలో ప్రకటించెను. బలవైన పెద్ద ఆయుధ సామగ్రిని మాత్రం వదలివేయవలసి వచ్చింది. గ్రీసు యద్ధంలో హతులైనవారుగాని, క్షతగాతులుగాని 3000 మందికంటె యెక్కువయిందరని బ్రిటిషు అధికారులు తెక్కవేశారు.

జర్జనులకు ముందుగలాంగిపోయిన ఎపిరస్ ప్రాంతపు నైన్యాధిపతియగు సోలాకిగ్గు నేనాని నాయకత్వం క్రింద జర్జనులు గ్రీసులో, ఒక మాయ బొమ్మ ప్రభుత్వం నెలకొల్పిరి.

గ్రీసుకు తూర్పువైపునగల కథోలినియా జాంటే, లూకాస్ అను దీవులను తామ్రాక్రమించుకున్నామని ఇటాలియనులు మే 1 తేదీన ప్రకటించారు.

బాల్కన్-ను యద్ధ ఫలితమును గురించి సోవియటు రష్యా సైనికాధికారులు వర్చిస్సు మధ్యధరాసముద్ర తూర్పు ప్రాంతమున బ్రిటిషు అధిపత్యమున కింతవరకు వి మాత్రమును భంగము గలుగలేదనీ, సూయజు, సైక్రాస్, క్రీట్, అల్బాన్డియా ప్రాంతాలను సురక్షించుకొనుటకు కావలసినంత బలం ఇంకా బ్రిటనుకు గలదనీ ప్రకటించారు.

మధ్యధరా సముద్రంలోని బ్రిటిషు నౌకానిలయమగు మాల్టా దీవిపై ను, రేవు దుర్గం మీదను శత్రులు తరుచూ విమాన దాడులు చేసిరించుచున్నారు. మంగళవారం రాత్రి జరిగిన దాడివలన కొందరు ప్రజలు మరణించారు.

జర్మనులు గ్రీసును ఆక్రమించిన తరువాత, తూర్పుననున్న ఊజియన్ సముద్రంలోని సామోలేసును, డార్నినెల్సు జలసంధి యెదుటవున్న వెమనాస మొదలగు దీవులనుగూడ ఆక్రమించుకున్నట్లు ప్రకటించారు.

గ్రీసు ప్రభుత్వం మాత్రం, త్రితాదీపమునుండి, స్వాతంత్ర్య పోరాటాన్ని సంపూర్ణ విజయం లభించేవరకు సాగించడానికి నిశ్చయించుకుంది. ఇందుకుగాను అనేక లక్షల టన్నుల పరిమాణంగల తన వర్తక నౌకలన్నీటిని బ్రిటిషు ప్రభుత్వంవారి స్వాధీనపరచింది.

టర్కీ-ఈరాక్-ఈరాన్.

జర్మనులు, ఊజియను సముద్రమండలి గ్రీకుదీవుల నాక్రమించుటవలన, టర్కీ అధికారుల ఆందోళన అధికమైనది. అధ్యక్షుడగు ఇమామాగారు 25 వ తేదీ సాయంత్రం, రాజధానియగు అంకారానుండి యెక్కడికో రహస్యంగా ప్రయాణమై వెళ్లెదనీ, మంత్రులు, పెద్ద ప్రభుత్వావ్యోగులు స్టేషనువద్ద వీడుకోలు ఇచ్చారనీ వీల్చి వారా సంఘానికి, అంకారాయందలి విలేఖరి తెలియజేశాడు. జర్మను భయాన్ని తప్పించుకోవడం కోసం, టర్కీ, రష్యా, ఈరాక్, పర్షియాలుకలసి, మిత్రమండలిగ యేర్పడాలని టర్కీ పత్రికలు నూచివున్నాయి. ముందు జాగ్రత్తకోసం అధికారులు "ఇస్టాంబుల్" పట్నంనుంచి, ప్రజలను ఖాళీచేయుచున్నారు. అంగ్లేయాధికారులుగూడ, ఇస్టాంబుల్లో ప్రత్యేకంగా పనివున్న వారుతప్ప మిగిలినవారందరు ఖాళీచేసి వెళ్లవలసిందని ఆంగ్లేయులను హెచ్చరించారు.

జర్మనీ టర్కీ ప్రభుత్వములు ఈమధ్య కుదుర్చుకొనిన వర్తక యుడంబడికను, టర్కీ శాసనసభవారు ఏప్రిల్ 28 వ తేదీన ఆమోదించిరి.

ఈరాక్ లో బ్రిటిషునైన్యాల దిగుటవలన టర్కీకి కొంత ధైర్యం కలిగింది. ఈరాక్ లోని బ్రిటిషురాయవారి, 26 వ తేదీన, క్రొత్త ఈరాకు ప్రభుత్వ మంత్రులను దర్శించి సంభాషించాడు. ఆ ప్రభుత్వానికి, బ్రిటిషువారికి పూర్వపు అన్యోన్యభావం తిరిగి త్వరలోనే యేర్పడుననే ఆశను బ్రిటిషురాయవారి ప్రకటించాడు. ఈరాక్ లోని పత్రికలలో కొన్ని మాత్రం ఇంకా ఆక్సిసు విజయాలనే పొగుడుతూ వ్రాస్తున్నాయి. కాని బ్రిటిషునైనికుల రాకవలన, ఈరాక్ లోనే గాక, ఈరాక్ (పర్షియా)లో గూడ, ప్రజలకు కొంత ధైర్యం కలిగింది. బ్రిటిషువారు ఏప్రిల్ 29 వ తేదీన ఈరాక్ లో క్రొత్తగా మరికొంతనైన్యం దింపారు. ఇదివరకు దింపిన నైన్యాలు దేశండాటిపోవువరకు క్రొత్తనైన్యాలను దింపరాదని ఈరాక్ ప్రభుత్వం ఆక్షేపించింది. ఈ విషయమై ఉభయప్రభుత్వాలకు మాటలు జరుగుచున్నాయి.

అమెరికా సంయుక్త రాష్ట్రాలు.

అమెరికా సంయుక్తరాష్ట్రాలలో, జర్మను దురాక్రమము గురించి ఆందోళన అధికమగుతున్నది. అక్షరాజ్యాలను టిడిచి నిర్మూలించడానికి, యెట్టివిధానానికైనా అమెరికా ప్రజలు సిద్ధపడుదురని, దేశీయాంగ కార్యదర్శియగు కార్టలు హల్లుగారు, నౌకాదళాశాఖ కార్యదర్శిగారుగూడ వివరింగంగా ప్రకటించారు. ఈ యుద్ధంలో బ్రిటను ఓడిపోతే, ఇక అమెరికా ఒక్కటి ఏ కాకయి, పూర్వార్ధగోళమంతా వ్యాపించియుండు శత్రుమండలికో పోరాడవలసివస్తుందనీ,

అందుచే బ్రిటను ఓడిపోకుండాచేయడం అమెరికాకు అవసరమనీ హల్లుగారు హెచ్చరించారు. అమెరికా బ్రిటనుకు పంపే సహాయం, శత్రులచే సముద్ర గర్భంలో పడకుండాచేసే బాధ్యత అమెరికనుల దన్నారు. ఏప్రిల్ 25 వ తేదీన రూజ్వెల్టు అధ్యక్షుడు, శత్రుకాలిబేరులతో ప్రసంగిస్తూ బ్రిటనుకు పదార్థాలు తీసుకువెళ్ల నౌకలకు అమెరికను యుద్ధ నౌకలను తైనాతి ఇవ్వడాన్ని గురించి ఏమీ వెల్లడించుట కిష్టపడలేదు. కాని సప్తసక్కుదాలలోను, వేగుచూచి గస్తీ తిరుగడానికి అమెరికను యుద్ధ నౌకలనుపయోగిస్తామన్నారు. ఆ నౌకలు శత్రు నౌకల అచూకీని కనిపెట్టి తెలియ చేస్తుంటే, బ్రిటిషు నౌకలు సురక్షితంగా సరకుల తెచ్చి ఉంగ్లండులో దింపుకోగల్గుతాయి. బ్రిటనుకు సరకులు చేరేవరకుగూడ, వర్తక నౌకలకు అమెరికా యుద్ధ నౌకల సహాయమియ్యవలసినదని అమెరికాలో విండెలు విల్సీగారు, ఇతర ప్రముఖులు, చాల పత్రికలు చెబుతున్నాయి.

అమెరికా రాష్ట్రాల సలహా సంఘంవారు 25 వ తేదీన వాషింగ్టనులో సమావేశమై అమెరికా రేవులలో వర్ధంగా వుండున్న 160 అక్షరాజ్యాల నౌకలను ఇతర దేశాల నౌకలను స్వాధీనపరచుకొని ఉపయోగించుకొనవలెనని శిఫార్సు చేశారు. ఈ సమితిలో 21 అమెరికా రాష్ట్రాలు చేరివున్నాయి.

అమెరికానుండి వచ్చిన చాలమంది వైమానికులు బ్రిటనులో విమానాలను నడపుచున్నారు. యుద్ధంలో దిగితే, అమెరికా యెదు వెవులనుగల మహాసముద్రాలన్నిటిని ఒకే మారు రక్షించుకోడానికి, యువైపెడు స్టేట్సు ప్రభుత్వం క్రొత్తగా 6 పెద్ద యుద్ధ నౌకలను నిర్మించడానికి ప్రారంభించింది.

అమెరికా పెట్రోలు యుద్ధ నౌకలు యుద్ధం జరుగుచున్న ప్రాంతాలకుగూడ పోవచ్చునని అమెరికా అధ్యక్షుడు ప్రకటించాడు. ఈ విధంగా ప్రవేశిస్తే, ఇతర సముద్రాలలోగూడ గస్తీ తిరుగుటకు అమెరికను యుద్ధ నౌకలను పంపిస్తే, జర్మనీకి అమెరికాకు సంఘర్షణ సంభవించునని, జపాను నందలి అసాహి పత్రిక వ్రాసింది.

నూనె తీసుకొనిపోవుకుపయోగించు 50 నౌకలను బ్రిటనుకిచ్చుటకు యువైపెడు స్టేట్సు ప్రభుత్వం నిశ్చయించింది.

ఆక్రమిత దేశాలు.

యంగోస్లావియా రాజధానియగు బెల్గ్రేడులో జర్మను బాంబులవలన 20 వేల ప్రజలు హతయైరి. నగరము పూర్తిగా శిథిలమైపోయెను. యంగోస్లావియాలో మనోష్టరు వరకును, ప్లానినాప్రాంతమును బల్గేరియా నైన్యాలు ఆక్రమించెను. అక్కడ యంగోస్లావియా అధికారుల తొలగించి బల్గేరియా అధికారు లాక్రమించడం ప్రారంభించారు.

విషి.

జర్మనులు అడుగుతున్న సౌకర్యాలగురించి చర్చించుటకు గాను, విషి మంత్రి వర్గం ఏప్రిల్ 26 వ తేదీన వెబుల్ నేనాని అధ్యక్షతను సమావేశమయి ఉప ప్రధాని డార్లకోగారి చెలిపిన విషయములను విని చర్చించిరి. స్వేయిను నందలి రాయవారిని రప్పించి, అప్పటి వ్యవహార తనిఖీతులనుగూడ సమాలోచన మొనర్చిరి. ప్రాప్సుగూడ ఆక్షరాజ్యాలతో చేరి కలసి పనిచేయవలసినదనీ, ఆఫ్రికా ఉత్తరపు ట్యునిసియా మొరాకోలలో నైన్యాలు దింపుకొన నియ్యవలసినదనీ జర్మనులు కోరిరని వదంతులు వ్యాపించియున్నవి. ఇటీ

వల ఇటాలియను అధికారులు కొందరు కార్మికాద్యక్షమునకు వచ్చినపు డవటి ప్రజలు ప్రతికూలార్థములు గావించిరి. వానిని సాగనిచ్చినందుకుగాను విషీ ప్రభుత్వంవారు కార్మికాయందలి పరాసు గవర్నరుగారికి జీకోగారిని పదవినుండి తొలగించిరి.

ఈ యంధ్రంలో అక్కిసులో చేరకుండు తటస్థంగావుండవలసినదనీ, జర్మనీయంబల అనుకూలభావంతో వ్యవహరిస్తే, ప్రాన్సునకు అమెరికానుండి ఆహార పదార్థాల సహాయానికి భంగంకలుగుననీ, విషీయందలి అమెరికా రాయబారియగు అడ్మిరల్ వీహీగారు, పెటెయింట్ నేనానిని స్పష్టంగా హెచ్చరించాడు.

దూర ప్రాచ్యం.

దూర ప్రాచ్యంలోగూడ వ్యవహారాలు వ్యగ్రరూపం తాల్చుచున్నాయి. సోవియటు-జపాను నిరాశ్రయ యొడంబడికను, జపాను ప్రీవీ కాన్సిలువారు ఏప్రిల్ 24 వ తేదిన ఆమోదించి ధృవపరచారు. రష్యా సోవియటు “నువ్రీం కాన్సిలు” వారు 22 వ తేదిన ఆమోదించి ధృవపరచారు. శనివారం నుంచి ఈ యొడంబడిక అమలులోకి వచ్చింది. ఈ విషయం జపాను విదేశాంగ మంత్రి మట్సు ఓకాగారు, రష్యా ప్రభుత్వాధ్యక్షుడగు స్టాలినుకు, విదేశాంగమంత్రియగు మాలటావునకు తెలుపుచు “తాను ఇచ్చినమాటను జపాను తుదివరకు నిలబెట్టుకుంటుందనీ, రష్యాగూడ అట్లే నిలబెట్టుకొనునని నమ్ముచుంటి”నని తంతివార్త సంపాదించాడు. ఈ యొడంబడికచే ఉభయజాతులు నెలకొల్పుకొనిన స్నేహాన్ని, సహకారభావాన్ని యెల్లప్పుడు విస్తరింపమని వారుభయము ప్రత్యుత్తర మిచ్చారు.

పై యొడంబడికచే కలిగిన అవకాశాన్ని ఉపయోగించుకొని జపాను, సయూంవైన బర్మావైన దండెత్తునని చైనా నైనికాధికారియగు సూపెరింగువారు జోస్యం చెప్పిరి. ఇండ్లో-చైనా అధికారులు జపానీయులకు అటంకాలు కల్పించుచున్నారని జపాను వార్తాపత్రికలు అందోళనను ప్రారంభించాయి. జపాను త్వరలోనే దక్షిణ ఇండో-చైనా నాక్రమించునని, పాంగుహీలోని తటస్థ రాష్ట్ర రాజకీయజ్ఞులు అనుకుంటున్నారు. గతవారం జపాను నైన్యాల, చైనా రేవులను ఆక్రమించాయి. దానికి జవాబుగా చైనా నైన్యాలు ఏప్రిల్ 26 వ తేదిన చెకియాంగ్, ప్యూకే, హూపే రాష్ట్రాలలో చైనా నైన్యాల జపాను నైనిక పంక్తులవై దాడి ప్రారంభించాయి.

అస్ట్రేలియాలోని జపాను రాయబారియగు కవాయిగారు మెల్బోర్న్ లో ప్రసంగిస్తూ, అస్ట్రేలియాను ఆక్రమించు ఉద్దేశం జపానుకు లేదని ఆభయమిచ్చారు. మలయాలోయందలి అస్ట్రేలియా నైన్యాల ప్రధాన నేనానియగు మేజరు జనరలు హెన్రీ బార్ట్లెట్ బెన్సెటుగారు ప్రసంగిస్తూ, దాడి వస్తుందని అస్ట్రేలియనులు అలజడిచెందుచున్నారనీ, అయితే ఎవరు దాడిచెప్పినా మలయా, సింగపూరులు ప్రతిఘటించి తిరుగగొట్టగలవనీ హెచ్చరించాడు.

పాంగుహీ నగరంలో, చైనా ప్రభుత్వవారి తాలూకు క్యాంపులలోని అధికారులు కొందరితోవల దుండగిండ్లచే హత్య చేయబడడంవలన భయపడి క్యాంపులను కొన్ని దోజాలు మూసివేశారు. కాని 22 వ తేదినండి తిరిగి తెరిచారు. ఈవిధంగానే, జపాను అనుకూలరగు సాంకింగ ప్రభుత్వం తాలూకు అధికారులుగూడ ఒకరిద్దరు హత్యచేయబడ్డారు.

చైనా ప్రభుత్వపు డాలరు నాణెముల చలామణిని నిలబెట్టుటకుగాను బ్రిటిషు ప్రభుత్వంవారు చైనాకు 50 లక్షల పౌనుల ఋణము వసగుటకు నిశ్చయించిరి. అమెరికా సంయుక్త రాష్ట్రముల ప్రభుత్వంవారు 125 లక్షల పౌనుల వసగుటకు నిశ్చయించిరి.

జపాను విమానాలు, చైనాలో చాల ప్రదేశాలపై అందుముఖ్యంగా, బర్మా రోడ్డు చివరనున్న కుమ్మింగుపట్నంమీద బాంబులు వేశాయి. జపాను నాకాదశ నైన్యాల కేయిజీ మీసూ అను చైనా దక్షిణ రేవును 2 వ తేదిన ఆక్రమించాయి.

రూష్యెట్లు అధ్యక్షుని కుమారుడగు జేమ్సు రూష్యెట్లుగారు 29 వ తేదిన అమెరికానుండి చంకింగును చేరి ఆచట చాంగ్ కై షేక్ నేనానితో చాలముఖ్యమగు సంప్రదింపులు జరిపెను. చైనాకు సంఘర్షమగు సహాయం పంపెదనని రూష్యెట్లు అధ్యక్షుడు చాంగ్ కై షేక్కుకు సందేశమంపెను.

తటస్థ దేశాలు.

పొట్లరుయొక్క ప్రతినిధియగు హెర్ హెన్సుగారు స్పెయినుకువెళ్లి అచట స్పెయిను ప్రభుత్వంతో సంభాషింపులు సాగించాడు. స్పెయినుగూడ అక్కిసు రాజ్యాలతో కలసి యంధ్రంలో దిగవలెననీ, జిబ్రాల్టరు రేవును ఆక్రమించవలెననీ, అటుల కానిచో జిబ్రాల్టరుపైకి జర్మను నైన్యాలను పంపుటకు స్పెయినుగుండా రహదారి యొగగవలెననీ హెన్సుగారు కోరనట్లు కత్రికా విలేఖరులు తెలుపుచున్నారు. బ్రిటిషు వారికి విరోధా భూభాగములలో ఏమాత్రం వలుతుబడి లేకుండా చేయడానికిగాను పోర్చుగలును గూడ ఆక్రమించడానికి జర్మనులుద్దేశిస్తున్నారని, అందుకు ప్రారంభంగా అక్కిసు నాయకత్వాన్ని అంగీకరింపవలసినదని పోర్చుగలును వత్తిడి చేస్తున్నారనిగూడా అంటున్నారు. శత్రులు జిబ్రాల్టరు దుర్గంపై దాడి జరిపితే నిరోధించడానికి, కావలసిన సైనిక నౌకా విమానబలము ఆయంధ్ర ఆహార, సామగ్గులు, జిబ్రాల్టరునందలి అధికారులు సిద్ధంచేసుకుంటున్నారు ప్రాన్సు యంధ్రంలో బ్రిటిషు నేనానిగ పనిచేసిన గోర్డు ప్రభువును, జిబ్రాల్టరు దుర్గానికి అధికారిగ, బ్రిటిషు ప్రభుత్వమువారు నియమించిరి.

అయిర్లండుకు ముందుగా ఏ విధమగు హెచ్చరికయు లేకుండానే శత్రుదాడి కలుగవచ్చు. దానిని నిరోధించడానికి ప్రజలు సిద్ధంగా వుండవలెనని అయిర్లండు ప్రభుత్వాధ్యక్షుడగు డెవిలీరాగారు శాసనసభలో హెచ్చరించాడు. శత్రుదాడిని నిరోధించడానికి 250 వేల బలం సిద్ధంగా వున్నదని గూడా తెలియజేశాడుకాని వారికి తగిన ఆయుధ సంపత్తి లేదన్నాడు. ఐర్లండు ప్రజలు తమ స్వాతంత్ర్యాన్ని, లేయాకు పెట్రోలు మొదలగు పదార్థాల కొరకు విక్రయించుకోమనీ జాతీయ స్వాతంత్ర్యం కొరకు తుదివరకూ పోరాడెదమని, ఐర్లండు ప్రభుత్వము మంత్రి సీక్ రెమాస్ గారు ప్రకటించారు.

స్విట్జర్లండునుండి అక్షరాజ్యాలకు ప్రతికూలమైన ప్రకారం సాగుచున్నదని ఆరోపించి ఈ విధంగా వ్యవహరిస్తే స్విట్జర్లండువై అక్షరాజ్యాలు చర్య దీసికోవలసి వస్తుందని రోము రేడియోలో ఇటలీ ప్రభుత్వ నాయకులలో ఒకరగు నీనరు ఎజియో, మారియో గ్రేగారు హెచ్చరించారు.

సోవియటు రష్యా ప్రభుత్వం జర్మనీతో తనకుగల సరిహద్దు పొడుగును త్వరితంగా నైన్యాలను కేంద్రీకరించుచున్నదనీ, జర్మను లిదివరకే పోలండులో తమ నైన్యాలను కేంద్రీకరించినందుకు ఇది ప్రతిక్రియయనీ, అంకారా రేడియో స్టేషన్


ను ప్రకటించింది. ఇకమీద రష్యాగుండా యుద్ధ సామగ్రిని రవాణా చేసుకోవడానికి వీలులేదని సోవియటు ప్రభుత్వం ఊత్తరువు గావించింది. దీనివలన జర్మనీ జపానులు పరస్పరం రష్యా మీదుగా ఆయుధ సామగ్రిలను పంపుకొనుటకు వీలుండుదు. అందుచే ఈ యుత్తరువు జపాను నైనికాధికారులకు చాల ఆసంతృప్తి కల్గించింది. ఈ యుత్తరువువలన రష్యా నుండి తమకువచ్చు ఆయుధ సామగ్రికి భంగం కలుగదని వైనా అధికారులనుచున్నారు.

మే 1 వ తేదీన ఉత్సవాలరోజున సోవియటు సైనికమంత్రి మార్షల్ బోమోషెంకిగారు ప్రసంగిస్తూ, రష్యా తన సైన్యాలను సమీకరించి సిద్ధంగా వుంచుకోవలెనని ప్రకటించాడు. జర్మనీ సరిహద్దులో సోవియటులు 63 డివిజనులను కేంద్రీకరించి వుంచినట్లు వార్తలు వస్తున్నాయి.

నౌకా నష్టములు.

ఏప్రిలు 17-23 వ తేదీల వారములో 42,000 టన్నుల పరిమాణంగల శత్రు నౌకలు నార్వేనుండి ప్రాన్సువరకుగల జర్మను ఆక్రమిత తీర సముద్ర భాగాలలో ముంచివేయబడినవి.

శత్రు టాంకరు నౌక ముణుగుచున్న దృశ్యము.



రాయలు విమాన కైలెటు బాంబువేయగా శత్రు టాంకరు నౌక ఇంగ్లీషు ఛానెలులో ముణుగుచున్నది. ఈ దృశ్యము నతడు కైనుండి చూస్తున్నాడు. రాయలు విమానము లెప్పుడు భూమిమీదను సముద్రముమీదను గస్తీ తిరుగుచునే ఉంటాయి.

అట్లాంటికు మహాయద్ధం.

ఇంగ్లాండుకి అమెరికా ఎక్కువ సహాయం చేస్తున్నది

ఇంగ్లాండుకి రాధారి మార్గాలు, సరకు రవానాలు నిరోధిస్తేనే కాని తాను జయించలేనని పొట్టురు గుర్తించేడు. అందుకనే అట్లాంటికు సముద్రమునందు నౌకలను ముంచివేయుటకు తిరిగి ప్రయత్నం చేస్తున్నాడు. మధ్యధరా సముద్రంలో బ్రిటిషు నౌకాదళం బయటకు రాకుండాకూడా చేయాలని చూస్తున్నాడు. బాల్కన్సు రాజ్యాలను ఆక్రమించగలిగా, యూ రెండోపని పొట్టురు చేయలేకపోయాను. ఇక ముందుగూడ చేయలేడు. ఏమంటే, లిబియాలోని జర్మనీ సేనలు సూయజుకాల్వ చీరకుండా ఈజిప్టులోని నైలు నైస్యం అడ్డుతుంది. అధ్యక్షుడు రూజువెల్టుగారు అమెరికా తటస్థ చట్టం ప్రకారం, ఎర్రసముద్రం యద్ధరంగంగా పరిగణించక, అచటి మసావా, రేఫుసకు తమ సరకు నౌకలు పోవచ్చునని ఉత్తరువు చేసెను. తద్వారా మధ్య ప్రాచ్యమునకే సరాసరి అమెరికా స్టీమరులు, సరకు రాగలవు.

కావున, అమెరికాలో బ్రిటిషు రాయబారిగానున్న హాలిఫాకు ప్రభుత్వీగారు చెప్పినట్లు అట్లాంటికు సముద్రంలో జరిగే యద్ధమే యీ యద్ధ ఫలితాన్ని నిర్ణయించగలదు. అమెరికానుండి వచ్చు యద్ధ సామగ్రి నౌకలను అట్లాంటికు సముద్రంలో ముంచివేయుటకు, పొట్టురు సబ్ మెరైనులను, యద్ధ నౌకలను, విమానాలనుకూడ ఉపయోగిస్తున్నాడు. ఇచటి ప్రమాదాన్ని శర్మిలుగారుగూడ తమ ఉపన్యాసంలో నొక్కి చెప్పిరి. బ్రిటన్ యంతవరకు యద్ధంలో 40 లక్షల టన్నుల నౌకలను నష్టపోయింది. వాటికి బదులుగా 30 లక్షల టన్నుల నౌకలు యితర దేశాలవి ఇంగ్లాండుకి లభించేయి. ఈ రీతిగా నష్టం యికముందుకూడా జరుగుతూవుంటే, 1942 లో యద్ధ ప్రయత్నం తగ్గవచ్చును. కాని స్టీమరు నిర్మాణం, పరిశ్రమలు అత్యంత వడిగా అభివృద్ధి అవుతున్నాయి. ఈ అభివృద్ధి కొనసాగించుటే పొట్టురుకి తగిన జవాబు.

జరుగుచున్న పని.

బ్రిటిషువారు వర్తక నౌకలు యెక్కువగా నిర్మించుచున్నారు. రేవులు చేరిన నౌకలు తిరిగి వెంటనే పంపబడుచున్నవి. అమెరికానుండి ఎక్కువ నౌకలు రప్పించబడుచున్నవి. సబ్ మెరైనులను ముంచే ప్రయత్నాలు ఎక్కువ జరుగుతున్నాయి. పని ఎక్కువ జరుగుటకు బ్రిటిషు రేవులలో కార్మికుల నిబంధనలు అనుకూలంగా మార్చబడినవి.

అమెరికానుండి 950 వర్తక నౌకలు, 913 నైస్యానికి కావలసిన నౌకలు తెప్పించుటకు యెర్పాటుచేయబడింది. అవసరమైతే 25 లక్షల టన్నుల నౌకలను పంపుటకు అమెరికా సిద్ధంగావుందని అమెరికా నౌకా నిర్మాణోప సంఘాధ్యక్షుడు ప్రకటించెను. అంటే, 1918 వ సంవత్సరములో జర్మనులను అణచివేయుటకు తోడ్పడినంత యెక్కువగా నౌకా నిర్మాణమును అమెరికా యిప్పుడు చేయుచున్నదన్నమాట. శ్లదికాక అమెరికా రేవులలోనున్న శత్రురాజ్యాలవి, విదేశాలవి అగు నౌకలన్నింటిని, సుమారు 100, అమెరికా ప్రభుత్వం వశపరచుకొంది. వాటిని ఇంగ్లాండునకు యిచ్చి వేయుటకుగూడ తగిన అధికారం అధ్యక్షునకు వాసంగుచు ఒక చట్టం చేయబడుచున్నది.

జర్మను జలాంతర్గాములు (నీటిలో కనబడకుండాపోయి స్టీమరులను ముంచే పడవలు) వి రేవులనుండి బయలుదేరి వస్తూవుంటాయో, ఆ బ్రెస్టు, లా ఓరియంటు రేవులపై రాయలు విమానాలు విపరీతంగా బాంబులువేసి జలాంతర్గాములను ముంచుచున్నవి. అయినా అదివరకే అట్లాంటికు

సముద్రం చేరినవాటిని ముంచివేస్తేగాని, అమెరికానుండి సరకు నౌకలకు భద్రతయండదు. ఇటీవల వాటి. సంఖ్య యెక్కువైంది. బ్రిటిషువారు చేయుచున్న ప్రతికూల చర్యలు కూడ యెక్కువగుతున్నాయి. జర్మను జలాంతర్గాముల పెద్ద భద్రోగులు 50 మంది, చిన్న నావికులు 400 మంది బ్రిటిషువారికి ఖైదీలుగ పట్టుబడిరి.

50 అమెరికాను యద్ధ నౌకలు.

గత యద్ధంలో ఐదు రాజ్యాల నౌకాదళాలు చేయవలసిన పని, యీ యద్ధంలో బ్రిటిషు నౌకాదళం చేస్తున్నది. కనుక బ్రిటిషు యద్ధ నౌకలకు యెక్కువ శ్రమగలదు. అమెరికా ఆ విషయం గుర్తించి, నిరుడు 50 యద్ధ నౌకలను తనవి ఇంగ్లాండునకు పంపెను. ఇవి, జర్మను రేడియోలో చెప్పినట్లు చెడిపోయినవి, పనికిరానివి కావు. గత యద్ధానంతరమే కట్టబడినవి. చిన్న ఫిరంగులుగలవి. అతివడిగాపోవును. ఇవి సామాను నౌకలకు ప్రాతిగా వుండుటకు యంతయో పనికివచ్చును. వీటికి బదులుగ ఇంగ్లాండు అమెరికాకు అట్లాంటికు సముద్రమున కొన్ని రేవు స్థలములను కౌలుకి యిచ్చింది. ఈ వత్సరం ప్రారంభములో 2,000 టన్నుల నౌకలు పదింటిని అమెరికా ఇంగ్లాండుకి యిచ్చింది.

అమెరికాకు క్రొత్త రేవులు.

అమెరికాకు ఇంగ్లాండు యిచ్చిన రేవు స్థలములు యంత కన్న యెక్కువ భవయోగకరమైనవి. అమెరికా చుట్టు 3 మైళ్లు మాత్రమేకాక 300 మైళ్లవరకుగూడ తన సముద్రం గానే యెంచి అమెరికా రాజ్యాల రక్షించుకుంటాయని, వెనామా కాంగ్రెసులో నిర్ణయించబడింది. ఇప్పుడీ క్రొత్త రేవులందు అమెరికా నౌకాదళ శిబిరాలు యేర్పరచుకొనిన యీ పని కెంతో తోడ్పడును. పొట్టురుని అట్లాంటికు సముద్రంలోనికి రానివ్వకుండా అమెరికా చేస్తుందని ప్రపంచమందరికిగూడ తెలిసింది. ఈ ఎనిమిది రేవు స్థలములు న్యూపౌండులండు, బెర్మడా, బాహమాను, జమయికా, అంటిగువ, నెంటు లూసియా, ట్రినిడాడు, బ్రిటిషు గయానాలందు కలవు. ఈ రేవులందు కోట్లకొలది వైకం వెచ్చించి శిబిరాలు ఏర్పరుపడవలసిన అమెరికా నౌకాదళం ప్రపంచ మంతటిలో ఎక్కువ శక్తివంతము కాగలదని అమెరికా నౌకాశాఖ మంత్రి కర్నలు ఫ్రాంకు నాక్సుగారన్నారు. అమెరికా తీరాన న్యూపౌండులండునుండి అట్లాంటికు సముద్రమీదుగా పసిఫికు సముద్రమునందు హాకాయివరకు గూడా 2,100 మైళ్లమీద అమెరికా నౌకాదళం శిబిరాలు ఏర్పరిచియున్నవి.

గ్రీలాండు రేవుల ఆక్రమణ.

అట్లాంటికు సముద్రానికి ఉత్తరాననున్న గ్రీనులండు దీవి డెన్మార్కు రాజ్యంలోనిది. కాని యూగవులో ఉన్న డెన్మార్కు దేశాన్ని జర్మనీ ఆక్రమించినా డెన్మార్కుయొక్క వలస రాజ్యాలు తమ స్వాతంత్ర్యం కోల్పోలేదు. అందుచే అమెరికాలోనున్న డెన్మార్కు రాయబారితో అమెరికా ఒక ఒడంబడిక గావించుకొని గ్రీనులాండులో నౌకా శిబిరాలు విమానదళ శిబిరాలు నిర్మించుటకు హక్కును బడనెను. ఇవి అమెరికానుండి ఇంగ్లాండుకి యద్ధవిమానాలుగాని, స్టీమరులుగాని పోవుటకు మధ్యమకాంగా ఉపయోగపడును. యద్ధానంతరం డెన్మార్కు స్వాతంత్ర్యం బడనినచో యీరేవు స్థలాలను తిరిగి డెన్మార్కునకు యిచ్చివేళును అమెరికా ఒప్పుకున్నది. బ్రిటిషు రేవుల ఒడంబడికవలెనే

యీ గ్రీనులండు రేవుల ఒడంబడికగూడ లాభకరమైనదే. గ్రీనులండు సేతకాలంలో మంచులోనిండియున్న ను ఎండకాల మునందు విమానాలు దిగుటకు వీలుగనుండును. ఇది అమెరికావీరానికి 800 మైళ్లు, బ్రిటిషువారిదగు స్కాటులండు వీరానికి 650 మైళ్ల దూరంలో ఉంది. దీనికి దిగువగనున్న బసులండు దీవిని బ్రిటిషువారు యిదివరకే వశపరచుకొన్నారు. ఇదియు డెన్మార్కుదే. ఈ రెండుదీవులు చేజిక్కుటచే అమెరికానుండి విమానాలు స్టీమరులపై మోసుకపోవలసిన అవసరం లేకుండా ఎగివచ్చి యిట దిగి తిరిగి ఇంగ్లాండునకు ఎగిరిపోవుటకు సులభంగా ఉండును. ఈ దీవులు కనడా రక్షణకు కూడ ఉపయోగపడును.

కనడా, అమెరికా సంయుక్త రాష్ట్రాలకు ఉత్తరంగా ఉన్న బ్రిటిషు వలసరాజ్యం. అమెరికా ఖండం అంతటి రక్షణ బాధ్యత అమెరికా సంయుక్త రాష్ట్రాలవైగలదు. అయినను అమెరికా తటస్థబట్టం ప్రకారం కనడా రేవులకు అమెరికా నౌకలు పోరాదు. ఈ నిబంధన అమెరికా ఇంగ్లాండుకి చేసే సహాయానికి నిరోధంగా ఉంది. ఇప్పుడు గ్రీనులండులో శివీరాలను విర్వరుచుకొని, ఉత్తర నౌకా మార్గమును కనిపెట్టినచో పడమటి ప్రపంచ రక్షణ బాధ్యతను అమెరికా బాగుగ నిర్వహించగలదు. అమెరికా తాటస్థ్యం కాపాడడానికై సముద్రాలలో శత్రు నౌకలు లేకుండా కాపలాకాయ (పెట్రోలు) నౌకలు గ్రీనులండు వరకు రావచ్చునని అధ్యక్షుడు ప్రకటించెను. గ్రీనులండు రేవులవరకు సరకు రవాణాను యీ నౌకలే కాపాడగలవు. నౌకలను కాపాడుటే యిప్పుడు ప్రధానావసరంగాఉంది. “ఇంగ్లాండుకి చేసిన వాగ్దానాలు నిలబెట్టుకోవాలి. ఇచ్చిన సరకు ఇంగ్లాండు చేలేలాగు చూడాలి. మన యుద్ధసరకు ఇంగ్లాండుకి చేర్చనిచ్చినచో పొట్లరు ఓడిపోవును. కావున అతడు నిరోధించును. మన సరకు నౌకలను అతడు ముంచివేసినచో మనం ఓడిపోతాం” అని అమెరికా నౌకాదళ మంత్రి నడివెను.

అమెరికా సానుభూతి ప్రకటనలు.

“అమెరికాకు విరోధమగు నైనికశక్తులు మట్టచేయుచున్నవి. అక్షరాజ్యాలు అనుకూల సమయం చూసుకొని మనపై యుద్ధం ప్రారంభిస్తాయి. ఈ ప్రపంచ యుద్ధంలో ఇంగ్లాండుకి సహాయంచేస్తామని మనం వాగ్దానంచేసేము. ఇప్పుడు వెనుకకుపోరాదు. వెనుకాడినచో ఇంగ్లాండు ఓడిపోవును. అప్పుడు మనం జర్మనీని ఒంటరిగా ఎదుర్కొనవలసియుండును. అన్యాయముగగడంగిన రాజ్యం గెలువకుండా చేస్తామని మనం యిదివరకు ప్రకటించియున్నాము. యూరోపులో చిన్న దేశాలకు అభయం యిచ్చేము. బ్రిటిషు

సామ్రాజ్యం భవిష్యత్తువై నే మన భవిష్యత్తు ఆధారపడియున్నదన్నాము. ఇప్పుడు వెనుకాడ వీలులేదు” అని అమెరికా మంత్రి కర్నలు నాక్సుగారు ప్రకటించెను.

అమెరికా దేశీయాంగ మంత్రియగు కాన్రెలుహల్లుగారు, యీ మాటలనే భవవరుస్తూ వేరొక ప్రకటన చేశారు. ఇప్పుడు అక్షరాజ్యాలతో సంధిచేసుకొనుట జర్మనీవలతో పడినట్లే అగును. “ఇంకను స్వాతంత్ర్యంలో మిగిలియున్న దేశాలన్ని కలసి వీలయినంత త్వరలో నైన్యాలను చేకూర్చి స్వరక్షణకై పోరాడాలి. ఇంగ్లీషు చానలు దాట లేకపోయినారు కనుక, అట్లాంటికు సముద్రాన్ని కూడా జర్మనులు దాటలేరను వాదము నేనంగీకరింపను. ఇంగ్లీషు చానలు దాటలేకుండుటకు, ఇంగ్లాండులోనున్న నాల్గు కోట్ల ప్రజల ధైర్యసాహసములే కారణముగాని, సముద్రంలో నీరు కాదు. సముద్రాలపై అధికారం మిత్రమండలికి తప్పిపోయినచో, విజయదగు పొట్లరునకు అట్లాంటికు పెద్ద నిరోధంకానేరదు. ‘కావున యిప్పుడు ఇంగ్లాండుకి మన సహాయం ఎంతవేగంగా, ఎంత ఎక్కువగా వంపులే అంత మంచిది’ అని వారు చెప్పిరి. అమెరికా అధ్యక్షుడు గూడ గత వారం అన్ని విధములగు సహాయం చేస్తామని ప్రకటించినాడు.

అందుకనే బ్రిటిషు ప్రధాని చర్చిలుగారు తమ ఉపన్యాసంలో అమెరికా అధ్యక్షుడు సామాను నౌకలకు తైనాతిగా అమెరికను పెట్రోలు నౌకలు వంపుతానని చేసిన వాగ్దానాన్ని ప్రశంసిస్తూ, యికముందు తమ బ్రిటిషు నౌకాదళం చేరువ సముద్రమార్గాలను కాపాడుటకు ఎక్కువ శ్రద్ధ వహించగలదని చెప్పిరి. “అమెరికా అధ్యక్షుడును, కాంగ్రెసు (కానససభయు) ఓడిరుల అనుమతిని బడసి, బ్రిటనుకి యీ యుద్ధంలో పూర్తిగ సహాయం చేస్తామని వాగ్దానం చేసిరి. ఆ సహాయం ఇంగ్లాండు చేరకుండా సముద్రాల అడుగి కిపోయి, తమ శ్రమ అంతా వృథా అవడానికి వీలిస్తారని నేను నమ్మను” అని చర్చిలుగారినిరి.

“ప్రపంచంలోకెల్ల ఎన్నదగిన మిత్రుని మనం సంపాదించేము. అమెరికాయొక్క సానుభూతి, సంపద అంతా మనకు బలంగా ఉంది. అందుచే తప్పక గెలుస్తామని ధైర్యంగా చెప్పగలగ అమెరికా కుంభకర్ణున్ని నిదనుండి మేలుకొలుప కలిగినందుకు పొట్లరుకి మనం కృతజ్ఞత తెలుపాలి. అమెరికా మేలుకొంది కనుకనే రూపజెట్టు తిరిగి ఎన్నుకొనబడెను. ఆరువు కొలు వట్టం ఆమోదించబడింది. అమెరికా ప్రజాభిప్రాయం అంతా మనకు తోడయింది. అమెరికా యింకా ముందుకి రాగలదు” అని మారవృష్టిగల రాజకీయవేత్త స్పెట్సు నేనాని గతవారం చెప్పెను.

కష్టాలు, ధైర్య సాహసాలను ఎక్కువ చేసేయి:

బండనులో ఒక స్త్రీ అనుభవాలు.

ఇంగ్లాండులో స్త్రీలు, పురుషులు, బిడ్డలు ఆ చాలగోపాలు జర్మనుల దారుణదాడిని ధైర్యంతో ఎదుర్కొని, కష్టాలను ఓర్పుతో భరిస్తున్నారని అనేకమంది వైదేశాలవారు నిస్పృహి కంగా చెబుతున్నారు. సంఘంలో అన్ని తరగతులవారికి ఒకే విధంగా కష్టాలు కలుగుచున్నందున, సాంఘిక సఖ్యత, అన్యోన్య సహాయాభిలాష ఎక్కువగుతున్నాయి. ఇండియానుండి పోయి లండనులో, సహాయకార్యములు చేయుచున్న ఒక స్త్రీ, బి.సి.ఎస్. ఉద్యోగి భార్య, తన అనుభవములను, ఇవటనున్న తన స్నేహితురాలికి యీ దిగువరీతిగ వ్రాసింది.

“మీకు రేడియో ద్వారాను, పత్రికలద్వారాను వార్తలు తెలుస్తూనే వుంటాయి. కాని మీకు తెలియనివిషయం యింకోటిగలదు. ఇన్ని నెలల కష్టాలను ప్రత్యేకవ్యక్తులు ఎట్లు భరిస్తున్నారో, వారికి దీనివలన ఎట్టి ఆభిప్రాయాలు కలుగుతున్నాయో మీకు తెలియకపోవచ్చు. లండనులో తూర్పు కొనను, రేవు ప్రాంతాలయందు నేను నాల్గు నెలలనుండి పని చేయుచున్నాను. ప్రజలెట్లు ఆనుకుంటున్నారో నే నెరుంగుదును. ప్రతి ఒక వ్యక్తి చస్తేనేగాని మనం ఓడింపబడజాలం. పగలంతా యిదివరకున్న ఎక్కువకష్టపడి, ఎట్టి వివోదాలు కోరక, రాత్రి ఆయెసరికి నెలగుహలలో దాగొని

ఉన్నది తిని, వండుకుంటే వండుకోడం, లేకుంటే మేలుకొని కూర్చోడం—యీ జీవితానికి అందరు అలవాటుపడ్డారు. విమానాలొడకు అలవాటు పడిపోయేరు కనుక నిద్రాభంగం జరుగదు. ఒక కాంబు దగ్గరలో పడినా “నామీద పడ లేదుకదా, బతుకు జీవుడా” యని ప్రకృతిరిగి వండుకుంటారు. మీదపడి చస్తే చింతలేదు.

స్త్రీల విచ్చిత్ సేవాదళం.

“విమాన దాడివలన నష్టపోయిన ప్రాంతాలలో డజనుల కొలది బిడ్డలుగల కుటుంబాలకు వస్త్రీములు పంచియిచ్చుటని నాకు ఒప్పించేరు. అనేక రకాల గుడ్డలు మంచివి చెడ్డవి, చిన్నవి పెద్దవి ఎక్కడనుండో వచ్చిపడుతూ ఉంటే, వాటి కొరత ఆదుర్దాతో చేతులుజాచి ప్రజలీనుకుంటూ ఉంటారు. అదివరకు మహామహా ఇరీదుస్తులు వేసుకునేవారు, యిప్పుడు చికిపాతలు లభించినందుకే సంతోషించవలసి వస్తున్నది. మా సేవాదళంవారు యీ పని పూనుకున్నాక, ఒక మంచి వద్దతి ఏర్పాటుచేసిరి. విప్రాంతంలో ఉన్న స్త్రీలు ఆ ప్రాంతంలో కొత్త గుడ్డలు అల్లవలెనని, కుట్టవలెనని నిర్ణయించితిమి. వారు సంతోషంగా పనిచేస్తున్నారు. దాడి రాగానే ఒక స్త్రీ తన భర్తను ఆపూరునుంచి ఎక్కడికో తీసుకపోయింది. ఈ బట్టలపని పురమాయించినాక, తన భర్తకు పనిచేయడంలో యీపని ఆలశ్యమవుతున్నాడే అని విచారిస్తూ, ఎక్కువ శ్రద్ధతో సహాయం చేస్తున్నది.

అమెరికను రెడ్డుక్రాసు సంఘంవారు ఎన్నో రకాల వస్త్రీములను పంపుచున్నారు. లండను ప్రజలకు ఆ కొత్తరకాల పాడుగు షెరాయిలు తొడుగుకొను అలవాటు లేకపోయినా, సంతోషంతో స్వీకరిస్తున్నారు. పోస్టారు కేంద్రమున, నేతపనిచేయుచున్న చోటికి అమెరికా రెడ్డుక్రాసు సంఘా ద్యోగులు కొందరువచ్చి ధనసహాయం చేస్తామన్నారు. ఒక వేయి పానులను కోరగా ఏడువేల పానులు ఒసంగిరి.

“ఈ దాడులవలన ప్రజలకు నిరుత్సాహం, అపోహలు, ఆడంబరాలు పోయినాయి. ప్రమాదాల నెదుర్కొనే ధైర్యం, నిర్లక్ష్యం ఎక్కువయినాయి. కాంబును తప్పించు కోవడం ఒక ఘనకార్యంగా చెప్పుకుంటూ ఉంటారు. యిట్లు పోతే నేం, కొత్తయిండ్లకు కొత్తచోట్లకు పోతాం అనే ధైర్యంతో ఉంటున్నారు. అంగే యులందరిలో యిట్టి సూతపోత్సాహం రగుల్కొన్నది. కష్టాలుపడడమే ఒక అదృష్టంగా సంతోషంగా ఎంచుచున్నారు.

“ఇండియాలో భ్రష్టువుడే యీ యద్ధం అంటే నేను ఎంతో ప్రమాదంగాను, విప్యంగాను చూచేను. ఇప్పుడు యిక్కడ జరుగుతున్నది స్వయంగా చూచినాక, ప్రజా మోక్షమునకు క్రిష్టు శిలువ శిక్ష ఎంత అవసరమో, యీ యద్ధంలోని కష్టాలుకూడ అంత అవసరమని ఎంచుచున్నాను. దీనివలన ప్రజల స్వాధీనస్థి నశించి, మహావికాసం కలుగుచున్నది.”

డచ్చి తూర్పు దీవులు—జపాను ఆశలు.

జపాను విదేశాంగ మంత్రియగు మట్సుకాగారికి జర్మను వద్దతులంటే ఎంతో యిష్టం ; పొట్లరంటే ఎంతో అభిమానం. ఇతడు కొన్ని సమయాలందు పొట్లరులాగ వేషం వేసుకొని మునిసిపాలిటీ ఉంటాడుట. వీలయితే జాపానులో సాంఘిక జీవితమంతా జర్మనులవలె మార్చివేసే సంకల్పం యితనికి ఉంది. ఇతర దేశాలను బెడరించడంలో జపాను జర్మనీని బాగా ఆనుసరించింది. సయాంవై (తాయిలాండు) బాగా అధికారం సంపాదించింది. ఫ్రెంచివారి దగు ఇండో-చీనాలో చాల సౌకర్యాలు పొందింది. ఇంకా జపాను ఆశకు మితిలేదు. ఇండో-చీనా తనకు పూర్తిగ వశమయిపోలేదని జపాను చింతిస్తున్నది. ఇండో-చీనా ఉత్తర భాగంలో జపాను విమానాశ్రయాలు కట్టుకుంది. కొత్తవాటికొరకు సర్వే చేస్తున్నది. ఆదేశంలో వలస స్థాపించుకొనే అవకాశాలుగూడ విచారించుటకు కొందరిని జపాను పంపుచున్నది. అహర పదార్థములు, మందులు అస్పత్రి సౌకర్యములు ఎంతవరకుగలవో తెలిసికొనుచున్నది.

కాని జపానుయొక్క ముఖ్యమగు ఆశ డచ్చి తూర్పు దీవుల నాక్రమించుట. ఈ దీవులతో వ్యాపారాధిపత్యం చేసుకొని అచటి సరకు సంపాదించుటేగాక, తన దేశంలో అధికంగాఉన్న జనులనుగూడ ఆ దీవులలోదింపి వలస రాజ్యం ఏర్పరువదలెను. డచ్చి తూర్పు దీవులందు జావా, సుమత్రా అను రెండు పెద్ద దీవులు కలవు. తరువాత జోర్నియా అను పెద్ద దీవికలదు. దీనితో మూడోవంతు బ్రిటిషువారిది. సిలిబిను, న్యూగినియాలో సగం భాగం (పావుపా అంటారు) కూడ డచ్చివారిదే. ఇదిగాక మెలుక్కాను మున్నగు చిన్న చిన్న దీవులు అనేకం కలవు. వీటన్నింటికి

మలయ అర్చిపెలగో అని, లేదా నైపును బలండ్సు అని అనేక పేర్లు కలవు. వీటిలో ముడిసరుకులు శాలాదొరుకును. ఇక రాజకీయంగా వీటి ప్రాముఖ్యత చెప్పనే అక్కరలేదు. దూరప్రాచ్యం దక్షిణ ఆసియాలను, ఇండియా పెరిషియను గల్ఫు మధ్య ప్రాచ్యములద్వారా యూరోపుతో కలుపుటకు మధ్యలంకగాయాన్నది. దూరప్రాచ్యానికి యితర మార్గాలుకూడా ఉన్నాయి. అవి సైబీరియా రైల్వే, బర్మారోడు. కాని యీ మార్గాలకన్న డచ్చి దీవులమీదుగ సముద్రమార్గాలే నురక్తితమయినవి. కావున యీదీవులలో వలస యేర్పరచుకొని, తన జనసంఖ్య ఒత్తిడిని తగ్గించుకొని అచటి ముడిపదార్థములన్ని తీసుకొని తన పరిశ్రమల సరకులు విక్రయించుకొనుటకు మార్కెటు సంపాదించి, దూరప్రాచ్యపు వర్తకమునంతా తన చేతిలో ఉంచుకొనుటకు జపాను ప్రయత్నించుచున్నది.

కాని జపానుయొక్క యీ ఆశలకు బ్రిష్ విరోధంగా అమెరికా, బ్రిటిషు శక్తులుకలవు. దక్షిణాన సుమత్రాకు చేరువగ మలయ ద్వీపకల్పం కొసను సింగపూరు రేవులో బ్రిటిషువారు నైనికశక్తిని చాల ఎక్కువగ పెంచి కాదుకొని యున్నారు. సో రాబట్టు బ్రూకు పాశేముగారు అచట నేనాధికారిగా ఉన్నారు. తగినంత అహరిపదార్థములు ఆయుధసామగ్రి జతపరచియుంచిరి. కొద్ది నెలలనుండి యీ ప్రాంతాలలో జపానువారి ఎత్తులు విఫలమైనవి. జపాను ఆస్ట్రేలియాతో సఖ్యతగనున్నది. ఈ ప్రాంతాలలో అనుమానమగు చర్యలేవయినా చేస్తే, వెంటనే ప్రతికూల చర్యలై కొంటామని ఆస్ట్రేలియా జపాన్ని హెచ్చరించింది కూడాను.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరుచుకొనుడు.

[మదరాసు సమాచారముల డైరెక్టరుగారు తమ వందనముతో దీనిని మీకు పంపుచున్నారు.]